

ڈاکٹر تحسین بی بی

ایسوی ایسٹ پروفیسر، شعبہ لسانیات و ادبیات

قرطیبہ یونیورسٹی سائنس ایندھنیا لوگی، پشاور

سید صحیح الدین رحمانی کی نعمتوں میں موضوعاتی جھہتیں

Syed Sabeeh-u-deen Rahmani is one of the modern Naat poets. He is one of the best presenters of ‘Naat’ not only in written but also in verbal form. In the field of ‘Naat’ and its respect and understanding, his services are very great. In his writings we can see the qualities of Hazrat Muhammad (S.A.W), his best moralities in a beautiful way. He has written this in the love of Holy Prophet (S.A.W). His ‘Naats’ are in different forms as, poems, odes, sonnets etc. in which he describes different sides of the life of Holy Prophet (S.A.W). This article is going to describe different sides of his work with special reference to ‘Naat’.

صحیح رحمانی 90ء کی دہائی کے آغاز میں اردو شاعری کے منظر نامے پر طلوع ہونے والے معدودے چند اور نمایاں تر صاحب طرز نعمت گو شعر ایں انفرادیت کے حامل ہیں جو اردو ادب میں بطور نعمت گو شاعر کے ساتھ ساتھ نعمت خواں اور نعمت شناس بھی ہیں۔ نعمت کو ادب میں بطور موضوع متعارف کروانے والے شعرا کی صفات میں اہم نام صحیح رحمانی کا بھی ہے۔ بہت کم شعر ایسے ہیں جنہوں نے نعمت نگاری ہی کو اپنا مقصد شاعری و زندگی تصور کرتے ہوئے بلندیوں سے ہمکنار کرنے میں دن رات ایک کیا ہے۔ صحیح رحمانی نے اپنی زندگی کے تمام تر تحقیقی جذبے، لطافت اور لیاقت کا مرکز و محور اور نصب العین فروع نعمت کے لیے وقف کر دیا ہے۔ ان کی تمام تر صلاحیتیں، عقیدت مندی اور کاوشیں صرف اور صرف نعمتیہ فن کے لیے ہی ہیں۔ جس کا اظہار وہ اپنے اشعار میں بھی کرتے ہیں:

میرے فکر و فن کا، میری زیست کا
نعمت عنوان ہے خدا کا شکر ہے

سید صحیح الدین رحمانی نے مدحت سرور کو نین ملکیتیہ کو اپنانیادی شعری و سیلہ ہی نہیں فریضہ زندگی قرار دیا ہے۔ رسول کریم ﷺ سے دلی وابستگی کے اس جذبہ تعمیقیت و ارادت کی ہمہ پہلو خدمت اور دہر میں ہر سمت اجلا مصطفائی کے جذبے کو پورا کرنے کے لیے صحیح رحمانی نے جس سفر کا آغاز اکیلے کیا، بہت جلد ایک قافلہ ان کے ساتھ

مل گیا اور کارواں کی صورت اختیار کر گیا۔ صحیح رحمانی وہ واحد نعت گو ہیں جن کے نعتیہ فن کی طرف راغب ہونے کی وجہ کوئی خارجی دباؤ یا حائل و تحریک نہیں ہے بلکہ اس کی داخلی بے چینی اور جذبہ عشق رسول ﷺ سے دلی والبستگی ہے۔ اسی بہترین نعت گوئی و نعت خوانی اور نعت شناسی کی انفرادیت نے ان کو مقبولیت کا شرف بخش کرایک بلند مقام نصیب کیا۔ یوں نعت ان کے لیے ایک بہت بڑی کامیابی کا محک و پچان ثابت ہوئی۔ مشق خواجہ نعتیہ مجموعہ "خوابوں میں سنہری جالی ہے" کے فلیپ پر لکھتے ہیں:

(۱) "نعت صحیح رحمانی کے حق میں حرف دعا ثابت ہوئی ہے"۔

صحیح رحمانی کثیر الجہات شخصیت کے مالک ہیں۔ ان کی محبوب صنف ارد و نعت ہے اردو ادب اور نعتیہ فن و ادب میں صحیح رحمانی سید سہ جہات یعنی بطور نعت گو، نعت خواں اور نعت شناس مقبولیت و انفرادیت کے حامل ہیں۔ یہ مرتبہ اور ایک خاص پچان بننے کی سب سے بڑی وجہ سچا عاشق رسول ﷺ ہونا ہے۔ یہی وجہ ہے کہ وہ حب رسول ﷺ کے سانچے میں ڈھلنے ہوئے ہیں۔ اس معاملے میں اللہ نے ان کو ایسی مقبولیت و شہرت نصیب فرمائی کہ ہمیشہ عاشق رسولؐ کا تصور ذہن میں آتے ہی صحیح رحمانی کا نام خود بخود زبان پر آئے گا۔

صحیح رحمانی ایک باکمال نعت خواں اور نعت گو شاعر ہیں اور محمد ﷺ سے والہانہ عشق، دلی والبستگی اور محبت کا یہ جذبہ ان کے نعتیہ فن اور نعتیہ مجموعوں میں ابھر کر سامنے آتا ہے۔ آپ کا نعتیہ شعری اور تحقیقی و تقدیدی سرمایہ اب تک کئی مجموعوں پر محیط ہے، جن میں ان کے نعتیہ مجموعے "ماہ طیبہ"، "جادہ رحمت"، "سر کار کے قدموں میں"، "کلیاتِ صحیح رحمانی" (مرتب: شہزاد احمد)، صحیح رحمانی کی مرتبہ و تالیفات، خطوط کا مجموعہ (نعت نامے بنام صحیح رحمانی، مرتب: ڈاکٹر محمد سعید شفیق) اور یہ نویسی "نعت رنگ" وغیرہ شامل ہیں۔ صحیح رحمانی کو نعتیہ فن کی خدمات کی یہ مہارت خدا تعالیٰ کی طرف سے دویعت ہوئی اور وہ فطری نعت گو شاعر ہیں جو اپنے علم و فضل اور سچے جذبے کے تحت عقیدت اور ارادت کے حوالے سے نعتیں پیش کرتے ہیں۔ جس کا اظہار وہ کئی موقع پر کرچکے ہیں:

قلم کی پیاس بجھتی ہی نہیں مدح محمد ﷺ میں
میں کن لفظوں میں اپنا اعتراف تشکی لکھوں

صحیح رحمانی کا شمار عصر حاضر کے ان شعر ایں ہوتا ہے جن کا نعتیہ فن منفرد و مقبولیت کا حامل ہے۔ نعت ذریعہ اظہار عقیدت و محبت ہے جسے بطور فن ادب کے ایک صنف متعارف کروانے کی جو کاوشیں صحیح رحمانی نے شروع کی تھیں اُن میں وہ کامیاب ہوئے اور نعت نگاری کو بطور ادبی صنف کے ساتھ ہی اس کو ادبی قریبیوں اور زاویوں سے پیش کیا اور صحیح رحمانی نے نعتیہ شاعری کو مخلوقوں کی لحاظی فضاء سے نکال کر ادب کی آفاقی جہتوں سے ہمکنار کیا۔ اور نعتیہ

ادب میں نعت خوانی و نعت شناسی کے ساتھ ہی نعتیہ تحقیق و تنقید، تدوین نعت، تحریک نعت، ترویج نعت، تنویر نعت، تشبیہ نعت میں خدمات سر انجام دے کر ایک منفرد مثال قائم کی ہے:

”سید صبغ الرحمن فروغ نعت کے حوالے سے ایک ہمہ جہت شخصیت ہیں۔ نعت گوئی، نعت خوانی، نعت ریسرچ سنٹر، نقیبہ کتب کی اشاعت، نقیبہ رسائل و جرائد کی اشاعت میں الاقوامی طور پر فروغ نعت کے لیے تنظیم سازی ان کی پیچان کے واضح اور بڑے حوالے ہیں۔“⁽²⁾

صبحِ رحمانی نقیبہ فن کی خدمت اور اس کو ترقیوں سے گاہن کروانے کے جذبہ میں بغیر کسی صلے کے مصروف عمل ہیں۔ صبغِ رحمانی کی شخصیت کا سب سے نمایاں پہلو عشقِ رسول ﷺ اور ان سے والہانہ عقیدت و محبت کا جذبہ ہے، جس کی تشکیل کسی طور بھی کم نہیں ہوتی۔ ان کے نقیبہ فن میں عقیدت و محبت کا جذبہ، لاطافت، پاکیزگی، سبک پروری، ندرت، فکری بصیرت اور قلبی نسبت محبت سید کو نین ملٹیپلیکیٹم سے معمور ہے۔ اسی جذبہ و دلی و بستگی کے تحت ان کی نعمتوں میں سنتِ رسول ﷺ اور آپ ﷺ سے عقیدت و محبت کا اظہار اور رب غفور سے اس کی جزا کی امیدواری کا جذبہ کا فرماء ہے۔

قلم خوشبو کا ہو اور اس سے دل پر روشنی لکھوں
مجھے توفیق دے یا رب کہ نعت نبی لکھوں

صبحِ رحمانی نے رسول کریم ﷺ سے والہانہ عشق و دلی لگاؤ کو نہایت شاستہ و مہندب انداز میں اپنی نعمتوں میں بیان کیا ہے۔ صبغِ رحمانی کی شاعری کو پڑھ کر یہ احساس اُجاگر ہوتا ہے کہ انہوں نے زندگی کو جیسے دیکھا اور محسوس کیا اسی صورت میں شعر کے ساتھے میں ڈھال دیا۔ اور زندگیوں کو سنبھالنے کے لیے اطاعتِ اللہ اور عشقِ رسول ﷺ کو ضروری گردانا ہے۔ بقول پروفیسر شفقت رضوی:

”انہوں نے ذاتِ رسالت ماب ﷺ کے عکسِ جمیل کو قرآن کی روشنی میں دیکھا ہے اور متاثر ہونے میں ان کا ایمان، ان کا اعتقاد اور ان کی محبت صرف رسمی و روایتی نہیں۔ مطالعہ اور فکر سے حاصل دولت گراں قدر ہے۔“⁽³⁾

نعمت گوئی کا مقصد عشقِ رسول ﷺ کا جذبہ، تعلیماتِ رسول اللہ ﷺ کی تبلیغ، سنتِ رسول ﷺ اور رسول ﷺ سے والہانہ عقیدت و محبت کا اظہار ہے، جس کا پرچار صبغِ رحمانی کی نعمتوں میں واضح طور پر ملتا ہے۔

کہاں میں اور کہاں مدحِ مالکِ کوئی
صبحِ ان کا کرم ہے یہ شاعری کیا ہے

صیحہ رحمانی نہ صرف نعتیہ فن و فکر کی کلی جہتوں اور پہلوؤں کی کامل بصیرت رکھتے ہیں بلکہ انہیں نعت کے علمی آفاق کی رفتاروں کا بھی شعور حاصل ہے۔ صیحہ رحمانی نعت نگاری کے علمی، احساساتی، تاثراتی اور ہمیستی و موضوعاتی تنوع کے ساتھ ساتھ نعتیہ شاعری کی اصل روح اور اس کے حقیقی جوہر سے بخوبی واقف ہیں۔ صیحہ رحمانی کا نعت نگاری کے حوالے سے اپنا ایک الگ منفرد انداز بیان و اظہار ہے۔ ان کے نعتیہ کلام کو اگر موضوعات کے انتخاب اور الفاظ کے چنانوں کے حوالے سے پر کھاجائے۔ تو ان کی انفرادی پیچان مثال بن کر سامنے آتی ہے۔ صیحہ رحمانی کی نعتیہ شاعری کے موضوعات کا دائرہ خاصاً وسیع ہے۔ صیحہ رحمانی کا نام دور جدید کے ان نعت گو شعر ایں اہم ہے جنہوں نے نعت کے موضوعات کو وسعت و گہرائی اور تنوع ور نگار گئی دی۔ صیحہ رحمانی نے نعت کے حوالے سے مردوج تقریب اور موضوع پر شعر کہا ہے، انہوں نے صفات و فضائل جناب ختمی مرتبہ ﷺ بھی نہایت جوش عقیدت اور خروش محبت سے بیان کیے ہیں اور دعا و استغاش کا انداز و قرینہ بھی اختیار کیا ہے۔ عزیزاً حسن اپنے مضمون "صیحہ رحمانی کی شاعری حبِ رسول ﷺ کا جمالیاتی اظہار" میں صیحہ رحمانی کے نعتیہ موضوعات کو بطریق احسن استعمال اور نعتیہ فن کے خوش آئند مستقبل کے لیے اہم اضافہ قرار دیا ہے:

"نعت کے موضوع کا لاحاظ رکھ کر اپنی بات کو حسن بیان کی منزلوں سے ہمکنار کرنے والے شعر ایں

اب ایک نام کا اضافہ ہوا ہے اور وہ نام صیحہ رحمانی کا ہے۔"⁽⁴⁾

صیحہ رحمانی کے نعتیہ کلام کو اگر موضوعات کے انتخاب و تنوع اور الفاظ کے چنانوں کے حوالے سے پر کھاجائے۔ تو ان کی انفرادی پیچان مثال بن کر سامنے آتی ہے۔ صیحہ رحمانی کی نعتیہ شاعری کے موضوعات کا دائرہ و کیوس خاصاً وسیع ہے۔ صیحہ رحمانی کی نعمتوں کی کئی موضوعاتی جھیلیں اور پر تیں ہیں۔ جن کو انہوں نے اپنے نعتیہ مجموعوں میں بڑی خوبصورتی اور فنی و فکری بصیرت و مہارت سے برتا ہے۔ انہوں نے نعت کے موضوعات کو بہت وسعت اور فکری بلندی دی۔ بقول ڈاکٹر رفیع الدین اشغال:

"سید صیحہ الدین رحمانی کے سامنے نعت کے موضوع پر کام کرنے کے لیے وسیع میدان ہے۔"⁽⁵⁾

صیحہ رحمانی نے نعتیہ صنف سے متعلقہ تمام مردوج موضوعات پر نعمتوں پیش کرتے ہوئے ان میں ایک نئی جدت و طرز کو متعارف کروا یا۔ انہوں نے صفات و فضائل محمد ﷺ کو جوش و عقیدت اور محبت سے بیان کیا ہے، حضرت محمد ﷺ کی صفات و فضائل، مرتبیت اور اسوہ حسنہ، اسوہ پاک پر بھی نہایت باریک بینی سے روشنی ڈالی ہے اور ان کے ہاں حضور ﷺ سے دلی واہنگی، جذبہ عشق اور مدینے وروضہ رسول ﷺ پر حاضری کی خواہش و ترپ، معرفتِ الٰی، تصوف کے مضامین اور تاریخی واقعات کی طرف بھی تفصیلی اشارے ملتے ہیں۔ دعا و استغاش کو

بھی سامنے رکھا ہے۔ انہوں نے جدید ادبی رچنات کے پیش نظر حیات و کائنات کے مسائل، گرد و پیش کی زندگی کے حقائق، دنیا کی بے ثباتی اور عصری حیثیت و عصری کرب کو اپنی نعت سے ہم آہنگ کر کے اہم کارنامہ سرانجام دیا ہے۔ اور نعت کے پیرائے میں معاشرے میں پنپنے والی اخلاقی برائیوں، معاشرے کی زبوں حالی، بے راہ روی، مذہبی، سماجی اور حیاتیاتی و تفسیاتی حقائق کی ترجمانی کے علاوہ علامتیت، جدیدیت اور مابعد جدیدیت کے تناظرات کو اپنی نعمتوں میں نہایت عمدگی سے بتاتے ہیں۔ پروفیسر عاصی کرناٹی اپنے ایک مضمون بعنوان ”ایک خوبصورت نعتیہ تحقیق“، میں صبح رحمانی کی نعمتوں کے موضوعات کے حوالے سے لکھتے ہیں:

”صبح رحمانی کی نعتیں جہاں ایک طرف روایتی اور مر و ج نعت کے عطر سے اپنے دامن کو معطر کئے ہوئے ہیں وہیں عصر حاضر کے تناظر کی خوش رنگی سے رنگین ہیں اور وہیں عہد آئندہ کے امکانات کی رعنائی کو اپنے فکرو اظہار میں سمیٹے ہوئے ہیں۔“⁽⁶⁾

صبح رحمانی کے نعتیہ موضوعات کی جھتوں کے عمیق مطالعے کے بعد پورے و ثوق سے کہا جاسکتا ہے کہ اُن کی نعتیہ شاعری بالخصوص نعتیہ غزلیں اور نظمیں فکر و خیال کے لحاظ سے اہمیت کی حامل ہیں۔ انہوں نے اپنے نعتیہ کلام میں حضرت محمد ﷺ کی تعریف و توصیف، حضور ﷺ کے تمام فضائل و شناکل، ان کے اخلاق و عادات کو موضوع سخن بنایا ہے۔ تو دوسری طرف ان کی نعمتوں میں عصری مسائل سے گھری والیگی، معاشرتی نامہ موادیوں، مذہبی، اخلاقی و تہذیبی اقدار کی ترجمانی واضح طور پر دکھائی دیتی ہے۔ انہوں نے اپنے افکار عالیہ کی ترجمانی کے لیے اپنی نعمتوں میں کئی اصناف اور ہیئتیں کو کامیابی سے بتاتے ہیں۔ آزاد اور پابند نعتیہ نظمیں بھی اُن کے ہاں کثیر تعداد میں موجود ہیں۔ انہوں نے قدیم اور روایتی شعری ہیئتیں میں معنی خیز اور حیرت افزای تبدیلیاں کرتے ہوئے اپنی نعمتوں کو ایک نئے آہنگ سے پیش کیا ہے جو آپ کی اجتہادی فکر کی آئینہ داری کرتی ہیں۔ صبح رحمانی کی نعتیہ غزلیں اور نظمیں حقیقت پسندی اور داخلی و خارجی کیفیات کا ایک حصہ امتزاج ہیں۔ وقت کے ساتھ ساتھ صبح رحمانی کی نعمتوں کے موضوعات میں تنوع اور وسعت پیدا ہوتی گئی۔

صبح رحمانی کی نعمتوں میں رسول کریم ﷺ سے والہانہ محبت و عقیدت اور ادب و احترام کی کرنیں پھوٹی نظر آتی ہیں۔ جن سے قلب و روح تک مہک جاتے ہیں۔ صبح رحمانی کو دور شاہب میں نعتیہ پیکر تراشنا، مدحت شہ، درود اور سلام بحضور سرور کائنات ﷺ پیش کرنے کی فنی و فکری بصیرت و فضیلت نصیب ہوئی ہے۔ ان کے ہاں دل کی گہرائی سے لکنے والی محبت و والہانہ عشق کے ساتھ ہی تحقیقی، تہذیبی، شعوری، روحاںی اور وجدانی شعور نمایاں ہے جس کی بدولت صبح رحمانی جلد ہی اس کاروان نعت کے سفیروں میں شامل ہو گئے جن کی قلبی نسبت محبت سید کو نین

صلی اللہ علیہ وسلم سے لبریز ہے۔ صبغ رحمانی کی نعمتیں خلوص، عقیدت و محبت سید ابراہم علیہ السلام کے کیف و سرور سے مزین ہے بھی دلی وابستگی، عشق و محبت رسول علیہ السلام کا جذبہ اور محبت کا کیف و سرور سید کی وحدتی علیہ السلام ان کے نعمتیہ فن کو چلاو تازگی بخش کر فکر کی بلندیوں کو چھوٹی ہے۔ صبغ رحمانی کے نعمتیہ فکر کے حوالے سے سید حسین علی ادیب رائے پوری کہتے ہیں:

”نعمتِ رسولؐ کے دو ہی پہلو ہیں ایک سیرت اور دوسرا عشق باقی انہی دائروں میں آتے ہیں، چنانچہ صبغ رحمانی کے کلام میں بھی دو پہلو نمایاں ہیں۔“⁽⁷⁾

سید صبغ الدین رحمانی نے حضور علیہ السلام کی سیرت و صفات اور عشقِ رسول علیہ السلام کو موضوع بن کر نعمت گوئی میں ایک منفرد مقام و مرتبہ حاصل کیا اور نعمت کے میدان میں نعمتِ خداوندی کو اپنائے رکھا۔ صبغ رحمانی نے حضرت محمد علیہ السلام کی تعریف و توصیف کے ساتھ ساتھ حضور علیہ السلام کا سر اپا، حسن اخلاق، حسن و جمال، آپ علیہ السلام کے محبوات اور صادق و امین صفات وغیرہ کا اخہمار اپنی نعمتیہ غزلوں اور نظموں میں دلکش انداز میں کیا ہے۔ ان کا ہر شعر ہر نعمت، ہر مصرع حضور علیہ السلام کی سیرت طیبہ کا ابلاغ اور عشقِ رسول علیہ السلام میں ڈوبا ہوا ہے۔ آپ علیہ السلام نے جتنی بھی زندگی مبارک مکہ و مدینہ یا بھارت کر کے گزاری ہے، ان سب واقعات کا بیان اور حضور علیہ السلام سے والہانہ عشق کی مثالیں صبغ رحمانی کے نعمتیہ کلام میں نہایت عمدہ انداز میں موجود ہیں۔

ذکر سرکار علیہ السلام، دو عالم سے سوا رکھا ہے
یہ طریق اہل محبت نے روا رکھا ہے

بقول رشید وارثی:

”صبغ رحمانی کی نعمتیہ شاعری میں عشق کی نفسگی، شوق کی فراوانی اور جذبوں کی صداقت بڑے والہانہ انداز میں رقصان نظر آتی ہے۔“⁽⁸⁾

صبغ رحمانی نے نعمتِ خدا اور اس کے رسول علیہ السلام کے عشق اور رنگ میں ڈوب کر لکھنے و کہنے کے ساتھ ہی نعمتیہ جذبات و احساسات کو بڑے سلیقے اور عقیدت مندی سے بیان کیا ہے۔ اور صبغ رحمانی نے مدحت سرور کو نین میں کو اپنا نیادی شعری و سیلہ ہی نہیں فریضہ زندگی مانا ہے۔ ان کے نعمتیہ کلام کے حوالے سے ڈاکٹر منظور الدین احمد (شیخ الجامعہ، جامعہ کراچی) لکھتے ہیں کہ:

”صبغ رحمانی کے ہر شعر میں عشقِ رسول علیہ السلام کی مہک ہے اور اسی لیے ”ازدل خیز دو بر دل خیز“ کی تفسیر بن گیا۔“⁽⁹⁾

محمد مصطفیٰ ﷺ سے عشق کا خالص جذبہ صبح رحمانی کے رگ و پے میں سرایت کیے ہوئے ہے۔ حضرت محمد ﷺ سے گھری والبنتی صبح رحمانی کی اولین پہچان ہے۔ صبح رحمانی نے اپنی نعمتیہ غزلوں کے ساتھ ساتھ نعمتیہ نظموں میں بھی نہایت خوبصورتی اور عقیدت و جذبے سے حضور ﷺ کی تعریف و توصیف محمد ﷺ کی ذات و صفات کو بیان کیا ہے۔ اس جذبے کے اظہار کی ایک خوبصورت مثال ان کے نعمتیہ مجموعہ ”ماہ طیبہ“ میں موجود نظم ”امداد“ ہے۔ اسی طرح ایک اور نظم ”یاد“ میں بھی محمد ﷺ کا ذکر نہایت دلکش انداز میں کرتے ہوئے محمد ﷺ کی صفات اور اوصاف حمیدہ کو بیان کیا ہے۔ آپ ﷺ کی ذات رحمتِ کل اور فخرِ رسول ﷺ ہے۔ آپ ﷺ کی یادِ دل و روح کو سکون اور آنکھوں کو ٹھہنڈک پہنچاتی ہے۔

اے رحمتِ کل ﷺ

اے فخرِ رسول ﷺ

ہیں

آپ ﷺ کی یادیں

حوریں سی سو

کیوں نہ آپ ﷺ کو یاد کریں؟

صبح رحمانی نے حضور ﷺ کے اسوہ حسنے کے مختلف پہلوؤں کو اپنی شاعری کا ایک انمول حصہ بنایا ہے۔ صبح رحمانی کو حضور ﷺ کی ذات و صفات کو اپنے قلم اور ایک سُریلی آواز میں بیان کرنے کا گرسب سے بہتر آتا ہے۔ انہوں نے اپنی نعمتوں میں محمد ﷺ کے اخلاقِ حسنہ، ان کے اوصافِ حسنہ، صفات و فضائل اور مرتبیت کا ذکر جنوبی کیا ہے۔

ہر قدم پر رہبری کی اسوہ سرکار نے

روشنی یہ کب گئی ہے ساتھ مرا چھوڑ کر

صبح رحمانی نے حضور ﷺ سے والہانہ عقیدت اور محبت کا اظہار خوبصورت سے خوبصورت پیرائے میں کیا ہے۔ اس حوالے ایک اہم مثال مجموعہ ”ماہ طیبہ“ کی ایک نعمتیہ غزل ہے جس میں نہایت خوبصورت انداز میں حضور ﷺ کے سراپا حسن کے جلوؤں کا ذکر کیا گیا ہے۔ کہ حضور ﷺ کے جلوے ہر طرف سے نظر آرہے ہیں اور دونوں جہاؤں سے محمد ﷺ کے جلوے سے پردے اٹھائے جا رہے ہیں۔

محمد ﷺ کے جلوے نظر آرہے ہیں
 جاب دو عالم اٹھے جا رہے ہیں
 درشہ پر ہم یوں مٹے جا رہے ہیں
 پچ زندگی با زندگی پا رہے ہیں

صیغہ رحمانی کے نعتیہ مجموعوں اور اشعاروں میں واصفانہ نعمت کی مثالیں کثیر تعداد میں موجود ہیں۔ جن میں حضرت محمد ﷺ کے اوصاف حمیدہ بیان ہوئے ہیں۔ ان میں مدحیہ، واصفانہ، عاشقانہ اور عارفانہ نعتیں شامل ہیں۔ اس حوالے سے ”ماہ طیبہ“ میں موجود اشعار درج ذیل ہیں:

شافعٰ محشر لب اعجاز ہلائیں
 نکتے ہیں کھڑے منہ کو گنہگار بہت سے

وہ شعِ حرم ہو کہ طورِ تجلیٰ
 حضور آپ ہی نور برسا رہے ہیں

کسی وہم نے صدا دی کوئی آپ کا مماش
 تو یقین پکار اٹھا کبھی تھا نہ ہے نہ ہو گا

جلویں کے بھی جلوے سمٹ آئے مرے دل میں
 آنکھوں نے مری خاک جو پائی ترے در کی

صیغہ رحمانی کی نعتیہ شاعری میں ایک فن چھپا ہوا ہے۔ انہوں نے ایک نعتیہ لے اور ایک سُر کے ذریعے حیات و کائنات کی ترجیمانی کی ہے۔ اور اپنی نعمتوں کے مقصد کو واضح طور پر سامنے لانے کی بھروسہ کوشش کی ہے۔ صیغہ رحمانی کی نعمتوں میں ایک مقصدی و اصلاحی پہلو اجاگر ہوتا ہے، انہوں نے اپنی شاعری میں حقیقت کی ترجیمانی کی ہے۔ اور اسی حقیقت کو ”حقیقتِ محمدی ﷺ“ بھی کہتے ہیں۔ صیغہ رحمانی نے اپنی نعمتوں کے ذریعے حضرت محمد ﷺ کے بتائے ہوئے راستے و اصولوں پر گامزن ہونے کی ترغیب دی ہے۔

صیحہ رحمانی نے محمد ﷺ کی تعریف و توصیف اور ان کے اخلاق حسنے کے موضوع کو اپنی نعمتوں میں نہایت تفصیل اور عمدگی سے اس طرح بیان کیا ہے کہ کوئی پہلو تشنہ نہ رہ جائے۔ صیحہ رحمانی کو انتخاب موضوعات میں ایک منفرد مقام حاصل ہے۔ اور انہی موضوعات و فکری پہلو کے ذریعے آج بھی صیحہ رحمانی نے نعمت کے مقاصد اور نعمتیہ خدمات کو زندہ و جاوید رکھا ہوا ہے:

وصف لکھنا حضور انور کا

ہے تقاضا یہ میرے اندر کا

صیحہ رحمانی کے نعمتیہ فن و موضوعات پر حفظ تائب روشنی ذاتے ہوئے لکھتے ہیں کہ:

”رسالت محمد یہ ﷺ نے جو اثرات تاریخ عالم پر مرتب کیے وہ نعمت کا نہایت اہم موضوع ہیں۔ ان حقائق کو جمالیاتی پیرائے میں بیان کرنا نعمت نگار کا سب سے بڑا متحان ہوتا ہے اور صیحہ رحمانی کو اسی ہفت خواں کو پورے حسن کے ساتھ طے کرنے کی بدولت سند کمال ملی ہے۔“⁽¹⁰⁾

صیحہ رحمانی کے ہاں نعمتیہ شاعری میں سلام نامے، مولود نامے، معراج نامے کے موضوعات کا ذکر بھی بکثرت نظر آتا ہے۔ صیحہ رحمانی نے اپنے نعمتیہ کلام میں محمد ﷺ پر درود و سلام کو زیادہ اہمیت دی ہے۔ ان کے کلام میں جگہ جگہ پر سلام نامے دیکھنے اور پڑھنے کو ملتے ہیں مثلاً:

مخزن آیات قرآن الصلوٰۃ و السلام
شان والا شان رحمان الصلوٰۃ والسلام
ایک اک دھڑکن پہ سو سو رحمتوں کا ہو نزول
دل سے ڈھرائے جو انسان الصلوٰۃ والسلام
اہل ایمان کے لیے، اہل عقیدت کے لیے
آفتاب علم و عرفان الصلوٰۃ والسلام

صیحہ رحمانی کا نعمت سے وابستگی کا نقطہ آغاز عشق نبی ﷺ ہے۔ اسی خالص جذبے کی وجہ سے صیحہ رحمانی کو نعمتیہ ادب میں ایک منفرد مقام حاصل ہے۔ صیحہ رحمانی کو مدینہ منورہ سے خاص لگاؤ ہے۔ انہوں نے اپنے نعمتیہ اشعار اور نظموں میں جا بجا مدینہ منورہ کا ذکر کرتے ہوئے ایک عقیدت و خلوص سے مدینہ منورہ سے اپنارشتہ مضبوط کیا ہے۔ وہ مدینہ منورہ کی تصویرِ نئی اور سیرت مبارکہ کی رنگ آمیزی اعلیٰ پائے کی کرتے ہیں۔ صیحہ رحمانی کا عشق و محبت رسول ﷺ کا جذبہ، محمد ﷺ سے دلی وابستگی اور عقیدت و محبت کا کیف و سرور اور روضہ رسول ﷺ کی زیارت

کی تڑپ و خواہش کا جذبہ ان کی نعمتوں میں جا بجا نظر آتا ہے۔ صبغ رحمانی نے نعت گوئی میں مدینہ منورہ اور روضہ رسول ﷺ کو موضوع بنایا کہ مختلف طریقوں سے نعت گوئی کی صنف کو مزید فروغ دیا ہے۔ بعض خوش نصیب لوگ ایسے بھی ہوتے ہیں جن کی روضہ رسول ﷺ کی زیارت نصیب ہونے کی آرزو و امنگ پوری ہو جاتی ہے۔ ان خوش نصیبوں میں سید صبغ الدین رحمانی کا شمار بھی ہوتا ہے۔ ان کی پہلی مشہور نعت بھی اسی اہم محکم کی ترجمان ہے۔

حضور ﷺ! ایسا کوئی انتظام ہو جائے

سلام کے لیے حاضر غلام ہو جائے

صبح رحمانی کوئی مرتبہ روضہ رسول ﷺ کی زیارت کامبادرک شرف حاصل ہوا۔ سید صبغ الدین رحمانی نے روضہ رسول ﷺ پر حاضری کے بعد اس بے پناہ عقیدت اور محبت کو شاعری کاروپ پر دیا۔ اور اپنے نعیم کلاموں میں روضہ رسول ﷺ کی بار بار زیارت کی خواہش اور تڑپ کا ذکر نہایت خوبصورتی سے کیا ہے مثلاً:

تفہ جب بھی مدینے کے نظر آئے صبغ

قلب مضطہ کسما یا دیدہ تر جاگ اٹھا

صبح رحمانی کی ہر سانس دیوار رسول ﷺ سے ہو کر آتی ہے یہی وجہ ہے کہ مدینے کی یاد اور تڑپ ہر پل ان کو ستائی ہے اور وہ پکارا ٹھتھے ہیں کہ اے نبی ﷺ میرے نصیب میں مدینے کی پاک گلیوں کا دیدار اور حاضری کب تک ہو گی۔ اور یہ حاضری کب میری نسبت میں آئے گی۔ آقائے دوجہاں ﷺ سے ان کا یہ سوال یہ اندازان کی اہم نعیم نظم ”سوالیہ نشان“ میں بھی سامنے آتا ہے۔ اس نظم میں صبغ رحمانی اللہ تعالیٰ کے آخری نبی ﷺ سے کچھ یوں انجاکر رہے ہیں:

تو نبی ﷺ

بتادے مجھ

اے

وقار عرض و سماں

مرے

نصیب میں ---

کب ہو گی

حاضری میری؟

ہمیشہ

سامنے ہے

اک سوالیہ نشان

تو ہی بتادے مجھے

صیغہ رحمانی کی نعتیہ غرّلؤں و نظموں میں نہایت عقیدت و جذبے سے حضور ﷺ کی تعریف و توصیف اور سیرت مبارکہ کے موضوعات و مختلف پہلوؤں کے ساتھ ہی ان کی نعتیہ نظموں اور منقبتوں میں خلافے راشدین، صحابہ کرام، شہداء کربلا، صوفیا اولیاء کرام کا تعارف اور ان کی خدماتِ اسلام و عشقِ رسول ﷺ کا جذبہ و خراج عقیدت بھی شامل ہیں۔ اس حوالے سے جاذب قریشی اپنے مضمون ”جنت کا گلاب“، مشمولہ ”جادہ رحمت کا مسافر“ از ڈاکٹر حسرت کاس گنجوی میں لکھتے ہیں کہ:

”صیغہ رحمانی نے اپنی نعمت کو جو پیکر دیا ہے وہ غزل کا پیکر ہے انہوں نے بہت سی منقبتیں، سلام شہداء کربلا کے بارے میں اشعار اور صوفیائے کرام کے بارے میں نظمیں بھی لکھی ہیں۔“⁽¹¹⁾

صیغہ رحمانی نے اپنے نعتیہ مجموعہ ”ماہ طیبہ“ میں ایک حصہ خلافے راشدین، حضرت فاطمہ، حضرت حسن، حضرت حسین اور دوسرے کئی صحابہ کرام کے ساتھ ساتھ اولیائے کرام کے نذر کیا ہے۔ جس میں انہوں نے ان عظیم ہستیوں کو نہایت عقیدت و احترام سے موضوع بنایا ہے۔ جن کو محمد ﷺ سے سچا عشق تھا۔ اور وہ اس سچے عشق کی سرشاری میں دین حق کے لیے راہ حق میں قربان ہو رہے تھے۔ انہوں نے اپنے اپنے عہد میں دین اسلام اور سنتِ رسول ﷺ کی پیروی کرتے ہوئے اس کی اشاعت کا یہ اٹھایا اور سچے عاشق رسول ﷺ ثابت ہوئے۔

صیغہ رحمانی نے حضرت ابو بکر صدیقؓ کی صداقت، فاروقؓ عظمؓ کی بہادری و شجاعت اور ان کے عدل و انصاف کو نہایت دلکشی سے اپنے نعتیہ کلام ”ماہ طیبہ“ میں بیان کیا ہے مثلاً:

صداقت	کی	تصدیق،	صدیق	اکبرؓ
عدالت	کی	پہچان	فاروقؓ	عظمؓ
صیغہ	اللیٰ	لیں	کی	ہر ایک
ہیں	سو	جان	سے	قربان

اسی طرح حضرت عثمانؓ اور حضرت علیؓ کی جو صفات و خصائص ہیں ان کو بھی الگ الگ نعتیہ نظموں و منقبت میں نہایت خوبصورتی سے پیش کیا ہے:

جامع القرآن پے القاب ذوالنورین[ؐ] ہے
یعنی نور علم حق آداب ذوالنورین[ؐ] ہے
وہ دو جہاں میں ہے والله سرفراز علی[ؑ]
علی کے نازنے بخشا جسے نیاز

علی[ؑ]

صیحَّاً کیسے نہ آسان ہوں مشکلیں میری
مدد کو آتا ہے خود دستِ دلوارِ علی[ؑ]

صیحَّ رحمانی ایک اعلیٰ اور بلند مرتبے کے ماں ہونے کے ساتھ ساتھ ایک بھم جہت شخصیت ہیں۔ ان کی نعمتوں میں ایک مکمل روحانی فضلا ملتی ہے۔ کیونکہ صیحَّ رحمانی ایک صوفی شاعر ہیں۔ جو خدا اور رسول محمد ﷺ سے بے پناہ عشق میں ڈوبے ہوئے نظر آتے ہیں۔ صیحَّ رحمانی کے پاس جو کچھ بھی علم تھا وہ سب بارگاہ حسن ازل ﷺ کے نذر کر دیا۔ اور ان کی نعمت گوئی ان کی شخصیت کا آئینہ اور دل کی آواز و دھڑکن ہے جس سے ان کو کسی طور الگ نہیں کیا جا سکتا۔ بقول ڈاکٹر سید محمد ابوالخیر کشفی:

”صیحَّ رحمانی مجموعہ ہیں۔ ایک سوچتے ہوئے ذہن ایک دھڑکتے ہوئے دل۔ دوسروں کے ساتھ وابستگی کے ایک احساس کا اور یہ وابستگی اپنے رسول برحق ﷺ سے تعلق کا شمر ہے۔ ان کی نعمت گوئی ان کی ذات کا عکس ان کی شخصیت کی آواز دل کی دھڑکن اور ذہن کی فکر ہے۔“ (12)

نعمت لکھنے کے لیے جس ذوق و شوق اور عشق کی شدت درکار ہوتی ہے اس کا اندازہ صیحَّ رحمانی کی نعمتوں سے جھلکتا ہے۔ ان کی نعمت کا ڈکشن بھی جدیدیت اور خوبصورتی سے مزین ہے۔ صیحَّ رحمانی ادبی خلوص، شاعرانہ سچائی اور تخلیقی اطافت کے ساتھ نعمت گوئی میں مصروف ہیں۔ انہوں نے اپنے نعتیہ کلام میں حضرت محمد ﷺ کی تعریف و توصیف، حضور ﷺ کے تمام فضائل و شسائل، ان کے اخلاق و عادات کو موضوع سخن بنایا ہے۔ تو دوسرا طرف جدید ادبی رجحانات و موضوعات کے پیش نظر انہوں نے حیات و کائنات کے مسائل، دنیا کی ناپائیداری و بے شتابی، گرد و پیش کی زندگی کے حقائق و عصری مسائل سے گہری وابستگی، معاشرتی نامہواریوں، بے راہ روی، معاشرے میں پہنچ والی اخلاقی برائیوں، مذہبی، سماجی اور حیاتیاتی و نفسیاتی حقائق کی ترجمانی، مذہبی، اخلاقی و تہذبی اقدار کی ترجمانی واضح طور پر دلکھائی دیتی ہے۔ بقول ڈاکٹر حسرت کاس گنجوی:-

”صیغہ رحمانی نے یقیناً نعت کے حوالے سے نئی شعریات Poetics دریافت کی ہے۔ صیغہ کے ہاں

غمِ ذات بھی ہے غمِ کائنات بھی اور اپنے عہد کا آشوب بھی ہے۔ جدید حیثیت کا عکس بھی ہے۔ صیغہ

رحمانی نے اس بات کا احساس دلایا کہ یہ محدود موضوع نہیں ہے اس میں بڑی وسعت ہے۔“⁽¹³⁾

صیغہ رحمانی کی نعمتیں افکارِ عالیہ کی تربیت میں، انہوں نے جدید ادبی تہذیبوں کے پیش نظر احیائے اسلام اور حیات و کائنات کے مسائل خصوصاً گردو پیش کی زندگی کے احوال و انتہا کو نعت سے ہم آہنگ کرتے ہوئے نعیمہ ادب میں ایک مخصوص انداز سے بیان کر کے ایک کارنامہ سرانجام دیا ہے۔ صیغہ رحمانی نے اپنی نعمتوں میں احیائے اسلام کو موضوع بنائے کر مسلمانوں کو اپنے اشعار اور نظموں کے ذریعے درس دینے کی کوشش کی ہے۔ صیغہ رحمانی بھلکے ہوئے لوگوں کو رہا راست پر لانے اور دو رہاضر کے مسائل کا واحد حل حضور اکرمؐ کے حسین کردار و سنت و سیرت کی کامل پیروی کو گردانتے ہیں۔ جس کا اظہار وہ اپنی ایک آزاد نظم ”کارڈ شوار“ میں بر ملا کرتے ہیں اس نظم میں صیغہ رحمانی انسانی کردار کی امتیزی اور گمراہی کو سامنے رکھتے ہوئے رسول پاک ﷺ کی سیرت سے استفادہ کی خواہش کو بیان کرتے ہیں:

منزلیں گم ہوئیں / راستے کھو گئے / تیری طلیعیٰ اللہم سیرت سے بھلکے / ہیں / ایسے شہادتیں یہیں / خود کو
پچانتا / کارڈ شوار ہے / زندگی / ریت کی جسے دیوار ہے / تیری رحمت طلیعیٰ اللہم ہمیں / پھر سے
در کارہے

صیغہ رحمانی نے اپنی نعیمہ نظم ”ایک ادا“ میں مسلمانوں کو کعبہ میں نصب مجرماً سود کا آقائے دو جہاں محمد ﷺ

کی سنت و نشت کی پیروی کی طرف واضح طور پر اشارہ دیا ہے:

اپنے آقا ملٹی یہیں کے خالی شکم پر / بندھے / پتھروں کو / جو دیکھا / تو اکبھے نے بھی / اپنے خالی شکم
پر / انہیں کی طرح / مجرماً سود کو / باندھا تھا / اور / آج بھی / جی رہا ہے / بڑی عقیدت کے ساتھ
ہیں / اپنے آقا ملٹی یہیں کی / اس ایک / سنت کے ساتھ

صیغہ رحمانی اپنی شاعری میں معاشرے میں پنپنے والی اخلاقی برائیوں، معاشرے کی زیوں حالتی، بے راہ روی اور بدکاری پر احتجاج کرتے ہیں اور کبھی رسول پاکؐ کے وسیلہ سے دعائیں مانگتے ہیں ان کا دل عصری کرب سے آزاد نہیں ہے۔ ”ماہ طیبہ“ میں شامل نعیمہ نظموں ”کرم کے سکے“ اور ”کاغذی مکاں“ میں صیغہ رحمانی بخشش اور کرم کے چند سکے مانگتے ہوئے حضرت محمد ﷺ جہاں دو عالم کی رحمت کے طلب گار ہیں۔ ان آزاد نظموں میں صیغہ

رحمانی نے اپنے جذبات کو ندرت و زرالے انداز میں بیان کرتے ہوئے رحمت و کرم کی دعائیگی ہے۔ وہ اپنے اس رویہ کو آسودگی و نجات کا اصل ذریعہ مانتے ہیں۔ مثال ملاحظہ فرمائیں:

میں خوف عصیاں سے / روکے سویا / جو اپنا دامن / بھگوکے سویا / تو اک سہانا ساخواب دیکھا /
کہ اردو ممحشر ہے / اور / میں ہوں / مدد کو رحمت / تیری کھڑی ہے / اکرم کی برکھا / برس رہی ہے /
گنہ مرے / کاغذی مکاں میں

اسی طرح صبح رحمانی عہد حاضر کے انسان کو اخلاقی برائیوں طرح طرح کی نفرتوں و عداوتوں میں گھرا دیکھتے ہیں تو یہ ”مناجات“ ان کی آواز میں ابھرتی ہیں۔ مثلاً:

نفرتوں کے گھنے / جنگلوں میں شہادتِ اللہ / عہد حاضر کا / انسان / مصور ہے / مشغل علم و اخلاق
سے / دور ہے / کتنا / مجبور ہے / اے نوید مسیحا / دعائے خلیل / روک دے نفرتوں کی / جو /
یلغار کو / چختی ایسی دے / میرے کردار کو / تری رحمت / زمانے میں / مشہور ہے
صبح رحمانی نے اپنی نعمتوں میں کائناتی دکھوں، حیات و کائنات کے مسائل کا حل صرف اور صرف اطاعت الٰی
اور اطاعت رسول ﷺ کے مر ہوں منت ہے۔ صبح رحمانی نے عصری حیثت کو نعمت سے ہم آہنگ کرتے ہوئے ان
مسائل کو نقیبہ ادب میں ایک نئی موضوعاتی جہت سے پیش کیا ہے۔ وہ چشم بیدار اور دل بینا کے شاعر ہیں۔ بھی وجہ ہے
کہ وہ زندگی کے حقائق سے صرف نظر نہیں کر سکتے۔ اس حوالے سے وہ اپنے ایک مضمون مشمولہ مجلہ ”نعمت رنگ“
میں کہتے ہیں کہ:

”آج کا نعمت نگار اجتماعی، انفرادی اور کائناتی دکھوں کے مدادے کے لیے سیرت اطہر سے روشنی کشید
کر رہا ہے۔ یوں ہماری نعمت اسلام اور روح اسلام، کائنات اور مقصد کائنات، رسول اور حیات رسول
کی تفہیم کا ایک وسیلہ بن کر محض عقیدت کا معاملہ نہیں رہی بلکہ فکری و فنی سطح پر بھی ادب و تہذیب کا
معتبر حوالہ بن گئی ہے۔“ (14)

موجودہ دور میں سماجی و سیاسی کشکش، مادی مفاد، اقتدار کی رسہ کشی و آمریت، وسائل پر قبضہ، مذہبی،
معاشرتی و معاشری استعمال اور انسانی زندگی کے بہت سے دیگر مسائل نے انسانیت کے دل کو دہلا کر رکھ دیا ہے۔ اس
حوالے سے صبح رحمانی نے اپنی آزاد نظموں میں عصری حیثت اور عہد شناسی کا لا جواب مظاہرہ کیا ہے۔ اور اپنے
ارڈ گرد کے حالات کی عکاسی نقیبہ مجموعہ ”جادہ رحمت“ میں کھل کر کی ہے اس حوالے سے ان کی نظموں ”زمونیں“
کی تقدیل اور روشنی، ”اے نوید مسیح دعائے خلیل“، ”ایک عالمگیر نظام“، ”دھوپ میں تلاش سائزاباں“،

”انسانیت کے سب سے بڑے معمار“ وغیرہ اہم ہیں۔ ان کی نظم ”زخموں کی قندیل اور روشنی“ سے مثال ملاحظہ کریں:

وقت کی دھڑکنیں خوف سے بند ہیں
صحنِ اقصیٰ سے دلیزِ کشمیر تک
ایک کہرام سا ہے پاہر طرف
جبر کی قوتیں دندناتی ہوئی
پھر رہی ہیں زمانے میں اب چار سو
جسم مسلم کے زخموں کی قندیل سے
بہہ رہا ہے یونہی
روشنی کا لہو

صیغہ رحمانی نے اپنی نعمتوں کے ذریعے دورِ حاضر کے حالات ان سے پیدا شدہ کشیدگی سے چھکاراپانے کے لیے آخری نبی الزمان ﷺ کی سنت و دینِ اسلام پر عمل پیرا ہونے کی تلقین کی ہے۔ وہ بہت سی نعمتوں میں اسوہ رسول ﷺ پر عمل پیرا ہونے کی تقلید اور ان سے امداد کی ایجاد کرتے نظر آتے ہیں کہ اس عہد کا انسان کس طرح سے احساس سے محروم ہے یہاں ایک انسان دوسرے انسان سے یزار ہے معاملات زندگی سنجھے کے بجائے آئے روز تباہی کی طرف جا رہے ہیں۔ ہر کوئی ایک دوسرے کا دشمن بن بیٹھا ہے اس انسانیت سے عاری انسان کے لیے صیغہ رحمانی کا نعتیہ نظم ”انسانیت کے سب سے بڑے معمار“ میں دعا یہ اندراز ملاحظہ فرمائیں:

وہ خیر خواہوں کا امام اولیں و آخریں

اک بار سب کو یاد آجائے
جسے ظالم پڑوسی سے محبت تھی
جسے رسمِ غلامی سے عداوت تھی

وہ جس کی ذاتِ روزے ارض پر موجود ہر جن و بشر کے واسطے وجہِ ہدایت تھی

غرض صیغہ رحمانی نے اپنی نعتیہ نظموں میں مسائلِ حیات، زمانے کی پیچیدگیوں، احساس سے محروم عہد، نکست سے دوچار لوگوں اور غمِ دور اس کی عکاسی نہایت باریک بینی سے کی ہے۔

کہیں نفر تین کہیں رنجشیں کہیں خاک و خون کی بارش
مرے عہد میں ہے عجیب رنگ کا اشتعال مرے نبی

صیغہ رحمانی نے اپنی نعتیہ نظموں میں زیادہ تر موضوع عصر حاضر میں گرتی ہوئی انسانیت کے وقار میں کمی،
مساب و مسائل کا شکار اور گمراہی و مصیبوں میں جھکڑے انسان کو بنایا ہے۔ جس کی اہم وجہ رسول کریم ﷺ کی
اطاعت و محبت اور اتباع پر عمل پیرانہ کرنا ہے۔ یوں اس حالت میں پوری امت آشوب کی لپیٹ میں آگئی ہے۔ یہی وجہ
ہے کہ عشق و اطاعت رسول ﷺ کی طرف مراجعت اور اطاعت الٰی و اطاعت رسول ﷺ پر اتباع ہی ساری
انسانیت کی رہنمائی، دنیا کا امن، اطمینان و آسودگی اور زندگی کے دکھوں کا مدار ہے۔

کل آئیں گے حل سب مسئللوں کے چند لمحوں میں
حیاتِ مصطفیٰ کو سوچنا اول و آخر تک

صیغہ رحمانی نے اپنی نعتوں میں جہاں انسانیت کے وقار کی کمی، انسانی زندگی کے مسائل و مساب و مسئلے کا تندر کرہ کیا ہے
اور ان کو رسول کریم ﷺ کی اطاعت و محبت پر عمل پیرا ہونے کی سختی سے تلقین کی وہیں ان کے خوش آئند مستقبل
کی نوید بھی سنائی اور عہدِ آئندہ کے امکانات کو بھی موضوع نعت بنا کر ایک نئی جہت کا اضافہ کیا۔ اس حوالے سے
پروفیسر ڈاکٹر عاصی گرانی اپنے مضمون ”ایک خوبصورت نعتیہ تخلیق“، بشمولہ ”جادہ رحمت کا مسافر“ میں لکھتے ہیں کہ:
”صیغہ رحمانی کی نعتیں جہاں ایک طرف روایتی اور مردوجہ نعت کے عطر سے اپنے دامن کو معطر کیے
ہوئے ہیں۔ وہیں عصر حاضر کے تناظر کی خوش رنگی سے رنگین ہیں اور وہیں عہدِ آئندہ کے امکانات کی
رعایتی کو اپنے فکر و اظہار میں سمیٹے ہوئے ہیں۔“ (15)

صیغہ رحمانی کی نعتیہ نظموں میں تاریخی و فلسفیانہ پہلو کے ساتھ ہی شعری جذبه اور عقیدت کے ساتھ مکمل
شعری تصور موجود ہے جس کی اہم مثال ان کی نعتیہ نظم ”سنہرے موسم“ ہے:
دیار جاں میں / سنہرے موسم اتر رہے ہیں / میں زرد لمحوں / سیاہ سایوں سے اپنا چیچا / چھڑا پکا
ہوں / پناہ میں ان کی / آچکا ہوں

نعت نگاری میں صیغہ رحمانی کو ایک ممتاز حیثیت حاصل ہے۔ آپ نے نعت کے میدان میں طبع آزمائی کے
ساتھ ساتھ حمد، نعتیہ غزل، نعتیہ نظم پر طبع آزمائی کے ساتھ ساتھ نعتیہ قطعات وہائیکو اور سانیت میں بھی کافی نام
کمایا۔ نعتیہ ہائیکو میں صیغہ رحمانی کی ندرستِ فکر کا خوبصورت احساس ملاحظہ کیجئے:
سیرت کے انوار / سورج بن کراہرے ہیں / ان کے پیروکار

صیحہ رحمانی نے سانیٹ کے انداز میں بھی نعتیں لکھی ہیں۔ ان کے نعتیہ مجموعہ ”جادہ رحمت“ میں سانیٹ کی خوبصورت مثالیں بھی موجود ہیں۔ ”اسم محمد“ کے عنوان سے سانیٹ کے یہ اشعار ملاحظہ کیجئے:

باعثِ کون و مکاں زینتِ قرآن یہ نام
ابر رحمت ہے جو کوئی پچھا جاتا ہے
درد مندوں کے لیے درد کا درماں یہ نام
لوحِ جال پر بھی یہی نقش نظر آتا ہے
عطر آسودہ فضا اور فضاؤں میں درود
خوشبوئے اسمِ محمد کی حدیں لامحدود

نعت نگاری کے حوالے سے سید صیحہ الدین رحمانی کا نام نمایاں ہے۔ انہوں نے جو نعتیہ کلام لکھا وہ ان کی زندگی کی روایات اور محنت کا شمر ہے۔ صیحہ رحمانی ایک قادر الکلام شاعر ہیں۔ انہوں نے نعتیہ کلام کو موضوعاتی اور فلکری و فنی حوالوں سے بھر پور بناتے ہوئے اس میں اپنے جذبات و تاثرات کو شامل کیا ہے۔ پروفیسر محسن حسیب اپنے ایک مضمون ”صیحہ رحمانی کی نعت گوئی“ میں لکھتے ہیں:

”صیحہ رحمانی ایک قادر الکلام شاعر ہیں۔ انہوں نے اپنی اکثر نعتیں غزل کی شکل میں کہی ہیں۔“⁽¹⁶⁾

صیحہ رحمانی کے تخلیق کردہ شعری و ثلن میں روزافروں اضافہ ہو رہا ہے۔ اور نت نئے موضوعات ان کی نعمتوں کی زینت بنتے جا رہے ہیں۔ ان کا فن نئے نئے امکانات کی نشاندہی کرتا ہے۔ ان کی نعمتوں میں اسلوبیاتی و ساختیاتی اور جدیدیت و ما بعد جدیدیت کے ساتھ ہی نوآبادیات کے حوالے بھی بکھرے ملتے ہیں جن کی بدولت ان کے فن میں مزید پختگی پیدا ہو گئی ہے۔ صیحہ رحمانی کے نعتیہ فن کی مقبولیت و فضیلت، آداب نعت گوئی، نعتیہ سوز و تاثیر اور صیحہ رحمانی کے عشق رسول ﷺ کے جذبے اور قبولیت و شہرت کے پیش نظر ڈاکٹر شہزاد احمد ”کلیات صیحہ رحمانی“ میں لکھتے ہیں:

”دنیا نے حمد و نعت کی بین الاقوامی اور خوش نصیب شخصیت صیحہ رحمانی کو یہ نمایاں انفرادیت حاصل ہے کہ موصوف نے نعت گوئی، نعت نہیں اور نعت جوئی کے حوالے سے عظیم ترین، شاندار اور یاد گار نعتیہ خدمات انجام دی ہیں۔“⁽¹⁷⁾

محمد محبوب نے مجموعہ ”سرکار کے قدموں میں“ صیحہ رحمانی کی نعت نگاری پر روشنی ڈالتے ہوئے ان کے نعتیہ فن کی دادیوں دی ہے:

”در بارِ رسالت ﷺ میں ان کے کلام کو ضرور پذیرائی حاصل ہے اور یہی وجہ ہے کہ ان کا کلام زبانِ زد خاص و عام ہے۔ صبغَ رحمانی نے صرف نعت گوئی و نعت خوانی کی ہے بلکہ ترویج نعت کو باقاعدہ ایک تحریک کی صورت عطا کی ہے۔“⁽¹⁸⁾

صبحَ رحمانی کی نعمتوں کے موضوعات اپنے اندر و سیچ امکانات و جہتیں سمیٹے ہوئے ہیں۔ موضوعات کے ساتھ ہی زمینوں کے انتخاب سے لے کے بات کہنے کے انداز تک میں ان کے ہاں شعری آہنگ، نعتیہ سوز و تاثیر، تازگی اور شاشکی و خوش اسلوبی جھلکتی ہے۔ صبغَ رحمانی کے نعتیہ فن کو اتنے کم عرصے میں جتنی مقولیت و فضیلت اور مقام و مرتبہ حاصل ہوا بہت کم لوگوں کو یہ قدر منزلت ملی۔ صبغَ رحمانی کے اس جذبہ نعت گوئی کی قدر و منزلت معین کرتے ہوئے سحرِ انصاری لکھتے ہیں کہ:

”جذبے اور عقیدے کے ساتھ ساتھ اگر مطالعے اور شعور کی رہنمائی میں صبغَ رحمانی نے اپنا یہ سفر جاری رکھا تو یقیناً وہ اپنے ہم عصروں میں نمایاں مقام حاصل کر سکیں گے۔“⁽¹⁹⁾

صبحَ رحمانی کے عشقِ رسول ﷺ کے جذبے اور ان کی دلی عقیدت و خوش اسلوبی کو موضوع بحث بنایا ہے۔ اور ان کے نعتیہ فن کے ہر پہلو کو نہایت عمدگی سے بیان کیا ہے۔

صبحَ رحمانی کی نعتیہ فن و ادب اور نعت نگاری میں ابتدائی کوششوں سے لے کر نعت ریسرچ سنٹر کے قیام تک علمی و ادبی، شعری اور ترویج نعت، نعتیہ تحقیق و تقدیر، نعت شناسی وغیرہ کے حوالے سے بہت سی نعتیہ خدمات موجود ہیں۔ جنہیں پوری دنیا میں نعت نگاری کے فن میں بیش بہاضافے کے طور پر سراہا گیا ہے۔ اس میں کوئی شک نہیں کہ دنیا میں نعت میں یہ صبغَ رحمانی نے اپنی فکر و موضوعات، اسلوب وہیت، اپنی آواز، اپنی خوشحالانی، اپنے انتخاب اور سوز و گداز سے عقیدت و محبت کے وہ چراغ روشن کیے ہیں جن کی روشنی انشاء اللہ صدیقوں پر مجیط رہے گی اور صبغَ رحمانی کا یہ سفر ہنوز جاری و ساری ہے اور ان کے سامنے نعت کی موضوعاتی جہتوں پر کام کرنے کے لیے وسیع میدان ہے۔ کیونکہ یقول صبغَ رحمانی:

یہ خیال رہتا ہے یہ ملال رہتا ہے
مدحتِ نبی ﷺ میں نے جتنی کی ہے کم کی ہے

حوالہ جات

- 1۔ مشقق خواجہ، فلیپ: خوابوں میں سنہری جالی ہے، مرتب عزیزاً حسن، *فضلی سنز، کراچی، 1997ء، فلیپ*
- 2۔ ریس احمد، یہ روح مدینے والی ہے، نعت ریسرچ سنٹر، کراچی، 2017ء، ص: 76
- 3۔ شفقت رضوی، پروفیسر، خوش خصال نعت گو، مشمولہ: جادہ رحمت کا مسافر، مرتبہ: ڈاکٹر حضرت کاس گنجوی، آفتاب اکیڈمی، کراچی، ستمبر 2001ء، ص: 38
- 4۔ عزیزاً حسن، ”صیحَّ رحمانی کی شاعری حبِ رسول ﷺ کا جمالیاتی اظہار“، مشمولہ: جادہ رحمت کا سافر، ایضاً، ص: 93 □
- 5۔ رفع الدین اشراق، ڈاکٹر، ”تاثرات“، مشمولہ: جادہ رحمت کا مسافر، ایضاً، ص: 125
- 6۔ عاصی کرنالی، ”ایک خوبصورت نعتیہ تخلیق“، مشمولہ: جادہ رحمت کا مسافر، ایضاً، ص: 29
- 7۔ سید حسین علی ابیب رائے پوری، ”آراء“، مشمولہ: ماہِ طبیہ، از صیحَّ الدین رحمانی، انجمن عاشقان مصطفیٰ، خداداد کالونی، کراچی، 5می، 1989ء، ص: 11
- 8۔ رشیدوارثی، کلیاتِ صبیحَ رحمانی، مرتب: ڈاکٹر شہزاد احمد، دارالاسلام، لاہور، جون، 2019ء، ص: 158
- 9۔ منظور الدین احمد، ڈاکٹر، ”آراء“، مشمولہ: ماہِ طبیہ، ایضاً، ص: 09
- 10۔ حنفیۃ تائب، خوابوں میں سنہری جالی ہے، ایضاً، ص: 90
- 11۔ جاذب قریشی، ”جنت کا گلاب“، مشمولہ: جادہ رحمت کا مسافر، از ڈاکٹر حضرت کاس گنجوی، ایضاً، ص: 68
- 12۔ سید محمد ابو لیکھر کشفی، ”جادہ رحمت کا مسافر“، مشمولہ: سفیر نعت: صبیحَ رحمانی نمبر“ مرتب: آفتاب کریمی، آفتاب اکیڈمی، کراچی، ص: 13
- 13۔ حضرت کاس گنجوی، ڈاکٹر، جادہ رحمت کا مسافر، مرتب: آفتاب اکیڈمی، کراچی، 2001ء، ص: 12
- 14۔ صبیحَ رحمانی، نعت رنگ، مرتب: صبیحَ رحمانی، نعت ریسرچ سنٹر، کراچی، 2018ء

- 15- عاصی کرنالی ، ڈاکٹر، ”ایک خوبصورت نتیجہ تخلیق“، مشمولہ: جادہ رحمت کا سافر، ایضاً، ص: 29
- 16- محسن حسیب، پروفیسر، ”صیغہ رحمانی کی نعت گوئی“، مشمولہ: سفیر، نعت، صبیح رحمانی نمبر، ایضاً، ص: 88
- 17- شہزاد احمد، ڈاکٹر، ”صیغہ رحمانی کی ہمہ جہت نتیجہ خدمات“، مشمولہ: کلیاتِ صبیح رحمانی، دارالسلام لاہور، جون، 2019، ص: 20
- 18- محمد محبوب، سرکار کے قدموں میں، مرتب: بزم غوشیہ نعت انٹر نیشنل، کراچی، 2002، ص: 04
- 19- سحر انصاری، ”بصرے“، مشمولہ: جادہ رحمت، ار صیغہ رحمانی، متاز پبلشرز، کراچی، 1993، ص: 126